

धूमा क्षेत्र में चोरों का आतंक: नव देवी मंदिर सहित 4 सुने घरों में फिर हुई चोरी की वारदात, एक ही रात में कई जगह के टूटे ताले

पुलिस ने किया आरोपियों को पकड़ने का दावा



छत्र, मंगल सूत्र, त्रिशूल चांदी ग्लास, आचमनी सहित नगदी लेकर फरार हो गये, उनके द्वारा

बताया गया कि मंदिर से लगे हुए सीताराम कुशवाहा के सुने घर का ताला तोड़ा फिर आगे बढ़ते हुए

आगे मोहल्ले से सटे हुए छोटेला पधान के घर का ताला तोड़कर सोने चांदी की कीमती जेवर के साथ काशी प्रजापति के घर से सोनी एवं चांदी के कीमती जेवर लेकर सुने पन का फायदा उठाते हुए फरार हो गए वही स्थानी लोगों के द्वारा कयास लगाया जा रहा है कि एक ही समय में इन अलग-अलग कर जग में चोरी की वारदात को अंजाम देने के लिए किसी अन्य स्थानीय लोगों के सहयोग की बात कही जा रही है कुछ लोगों बाहरलोग गिरोह का हाथ होने की चर्चा जोरों पर है कुछ समय से धूमनगर में चोरी की वारदात एवं आपराधिक प्रवृत्तियां दिन व दिन बढ़ते जा रही है जिस पर किसी भी प्रकार का अंकुश नहीं लग पा रहा है वही धूमा थाना प्रभारी डोमन सिंह से इस संबंध में बात की गई तो उनके द्वारा बताया गया कि हम

मामले को बारीकी से तपतीश कर रहे हैं क्षेत्र में लगे हुए सीसी टी वी कैमरे के माध्यम से आरोपियों की तलाश कर रहे हैं और जल्द ही आरोपियों तक पहुंच पाएंगे मंदिर प्रबंधन के पुजारी द्वारा बताया गया कि लगभग 2 लाख के सोना एवं चांदी के जेवर एवं नगदी यहां से चोरी हो गए हैं एवं खबर लिखे जाने तक अन्य लोगों से संपर्क किया जाना बाकी है मंदिर सहित अन्य जगह सोने एवम चांदी के लगभग दो लाख की चोरी कर फरार हो गये वही अन्य स्थानीय लोगों के अनुसार मंदिर सहित तीन अन्य सुने घरों के ताले तोड़कर चोरी की घटना को अंजाम दिया लगभग 16 वर्ष पहले 2009 जिसमें लगभग 10 साल पहले भी इसी मंदिर चोरी हो चुकी है बताया जाता है कि धूमा में चोरी की वारदात दिन व दिन बढ़ते जा रही है।

सिवनी नगर के नेहरू मार्ग पर प्रतिदिन लग रहा जाम

सिवनी (स्वतंत्रमत)

वन वे न होने कारण हो रही समस्या

शहर के सबसे व्यस्ततम मार्ग नेहरू रोड पर रोजाना जाम की गंभीर स्थिति निर्मित हो रही है। सुबह से शाम तक यह मार्ग वाहनों के अत्यधिक दबाव से जूझता रहता है, जिससे आम नागरिकों, व्यापारियों, स्कूली बच्चों और राहगीरों को भारी परेशानियों का सामना करना पड़ रहा है। स्थानीय लोगों का कहना है कि नेहरू रोड पर अव्यवस्थित पार्किंग, अतिक्रमण, यातायात व्यवस्था की लापरवाही और प्रशासन की अनदेखी के कारण स्थिति लगातार बिगड़ती जा रही है। जाम के कारण लोगों का समय बर्बाद हो रहा है और बाजार क्षेत्र में अव्यवस्था फैल रही है। सबसे चिंताजनक बात यह है कि यह समस्या कोई नई नहीं है। लगातार शिकायतों और समाचारों के बावजूद प्रशासन द्वारा अब तक कोई ठोस और स्थायी कदम नहीं



उठायी गया, जिससे जनता में आक्रोश बढ़ता जा रहा है। नेहरू रोड शहर की मुख्य जीवनरेखा होने के बावजूद इसे नजरअंदाज किया जा रहा है। स्थानीय नागरिकों और व्यापारियों ने मांग की है कि नेहरू रोड पर अतिक्रमण हटाने, नो-पार्किंग नियमों का सख्ती से

पालन कराने और नियमित ट्रैफिक निगरानी की तत्काल व्यवस्था की जाए, ताकि आम जनता को राहत मिल सके। अब बड़ा सवाल यह है कि प्रशासन इस गंभीर समस्या पर कब ठोस कार्रवाई करेगा, या फिर शहरवासी रोजाना जाम की मार झेलने को मजबूर रहेंगे।

धूमा थाना अंतर्गत खेर माई मोहल्ला में कलूटा अहिरवार के द्वारा स्वयं के द्वारा निर्मित नौ देवी मंदिर में बीती रात चोरों ने दो चैनल गेट एवं एक शटर का ताला तोड़ते हुए घटना को अंजाम दिया

सिवनी (स्वतंत्रमत) वहीं उनके द्वारा माता को अर्पित की हुई सोने एवम चांदी के

एम.एस.सी. रसायन के छात्र छात्राओं ने किया बैद्यनाथ फैक्टरी का शैक्षणिक भ्रमण



दिनांक 28/01/2026 को प्रधानमंत्री कॉलेज ऑफ एक्सीलेंस सिवनी के रसायन विभाग में अध्ययनरत् एम.एस.सी. चतुर्थ सेमेस्टर रसायन के छात्र-छात्राओं एवं फैकल्टी मेम्बर्स के 20 सदस्यी दल ने गोपालगंज बम्हनी स्थित बैद्यनाथ आयुर्वेद भवन प्राइवेट लिमिटेड का शैक्षणिक भ्रमण किया।

सिवनी (स्वतंत्रमत) जिसके अंतर्गत निकेत मिश्रा (क्वालिटी एश्योरेंस सैल में कार्यरत) द्वारा रॉ मटेरियल के भण्डारण, टेस्टिंग, अयुविल, मैनुफैक्चरिंग में रॉ मटेरियल को सुखाना, ग्राइंडिंग, खाद्य पदार्थ परिरक्षक की मिक्सिंग, कम्पेशन द्वारा टेबलेट निर्माण, डिफेक्टिव टेबलेट्स को हटाने की प्रक्रिया,

कोटिंग, क्वालिटी एश्योरेंस सैल की भूमिका, टेबलेट्स एवं लिक्विड प्रोडक्ट्स की पैकेजिंग आदि की विस्तृत जानकारी छात्र-छात्राओं को प्रदान की, इसके अतिरिक्त उन्होंने क्रॉम एवं कासमेटिक्स के निर्माण से संबंधित उपयोगी जानकारी भी साझा की। भ्रमण के दौरान फैक्टरी के मैनेजर वैभव तिवारी, श्री निकेत मिश्रा एवं प्रतीक शिन्दे का योगदान काफी सराहनीय रहा।

भारत पर्व का रंगारंग एवं भावपूर्ण आयोजन सम्पन्न

सिवनी (स्वतंत्रमत)

गणतंत्र दिवस के शुभ अवसर पर लोकतंत्र के लोक उत्सव भारत पर्व-2026 का आयोजन 26 जनवरी को लाडली बहना पथ, कंपनी गार्डन के सामने सार्यकाल गरिमामय एवं उत्सवपूर्ण वातावरण में सम्पन्न हुआ। कार्यक्रम कलेक्टर श्रीमती शीतला पटले के आतिथ्य में आयोजित किया गया।

भारत पर्व के अंतर्गत स्वराज संस्थान, भोपाल के सहयोग से जिला छतरपुर एवं डिंडोरी से आए कलाकारों ने अपनी सजीव एवं मनोहारी प्रस्तुतियों से दर्शकों का मन मोह लिया। छतरपुर के कलाकार श्री जयप्रकाश चतुर्वेदी द्वारा प्रस्तुत पारंपरिक लोकगायन ने वातावरण को संगीतमय बना दिया, वहीं डिंडोरी की श्रीमती जयती उड़के एवं अन्य कलाकारों द्वारा शैला, करमा एवं पूजा लोकनृत्य की भावपूर्ण प्रस्तुतियाँ दी गईं। कार्यक्रम में नाट्यम कला अकादमी, सिवनी के कलाकारों द्वारा प्रस्तुत उपशास्त्रीय लोकनृत्य विशेष आकर्षण के केंद्र रहा। इसके साथ ही अन्य कलाकारों की विविध नृत्य प्रस्तुतियों ने आयोजन की भव्यता को और भी प्रभावशाली बनाया।

राष्ट्रीय स्तर में सम्मानित हुई ग्राम पंचायत साजपानी ओर कुडारी

ग्राम साजपानी खैरमाई मंदिर सभामंच में किया गया भव्य स्वागत सम्मान समारोह

धनौरा (स्वतंत्रमत)

दिनांक 28/01/2026 को ग्राम पंचायत साजपानी ने शासन कि जन कल्याणकारी योजनाओं से देश कि पंचायतों में से जारी रैंकिंग में उत्कृष्ट स्थान पाकर जनपद पंचायत धनौरा जिला सिवनी मध्यप्रदेश कि ग्राम पंचायत साजपानी और कुडारी को गणतंत्र दिवस के अवसर पर राजधानी नई दिल्ली के लाल किले से सम्मानित किया गया है।

ग्राम पंचायत साजपानी में नवाचार घर पहुंच सेवा, सिकल सेल एनीमिया रोकथाम, हर घर जल व स्वच्छता में वही कुडारी को एक बगिया मां के वृक्षारोपण, महिला सशक्तिकरण के कार्य कर राष्ट्रीय स्तर में पहचान बनाया दिल्ली से वापिस लौटने पर आज खैरमाई मंदिर साजपानी सरपंच महोदय श्रीमति सुदामा शिवराम धुर्वे का भव्य स्वागत माननीय पूर्व विधायक ठाकुर डालसिंह मर्सकोले जी, उपसरपंच श्रीमति पार्वती/भंगीलाल वरकडे, पेसा ग्रामसभा अध्यक्ष ठाकुर गुलाबसिंह मर्सकोले जी, ग्राम पटेल ठाकुर अनवर सिंह मर्सकोले, श्रीमति नन्ही /वेतन सिंह मर्सकोले वार्ड पंच, रीता/महेंद्र कुशराम ,



शिवकली/ गणेशा विश्वकर्मा, सरिता/ पंजीलाल वरकडे, सतिया/खेमसिंह धुर्वे एवं समस्त पंचगण, इस अवसर पर ओंकारसिंह ठाकुर मुख्य कार्यपालन अधिकारी जनपद पंचायत धनौरा, भूपेंद्र राजपूत अतिरिक्त कार्यक्रम अधिकारी, आनंद उड़के पंचायत समन्वय अधिकारी, सनत कुमार जैन पंचायत समन्वय अधिकारी, एडीओ पुराम, सीएमआरसी, साजपानी से श्रीमति प्रीति श्रीवास्तव प्रधान पाठक, रश्मि राय वीएलओ, मरकाम

मैडम,आंगनवाड़ी कार्यकर्ता श्रीमति पुष्पा वरकडे, निरतो पंद्रे, पंचायत सचिव शमशेर खान, रोजगार सहायक मनेंद्रसिंह सिहोसे, पेसा ग्रामसभा देवसिंह मर्सकोले,पंचायत मेट भानसिंह मर्सकोले, सुखचैन मर्सकोले, सदीप कुमार हिवारे, नलजल चालक पुनम मर्सकोले, पंचायत सहयोगी मुंशीलाल परते श्रीमति चतुरिया बाई वरकडे, ग्रामवासी हरिलाल मर्सकोले, कुंदनसिंह प्रजापति,छोटेला मर्सकोले, हरिसिंह मरावी, एवं समस्त



ग्रामवासियों ने पुष्प गुच्छ भेंट तिलक बंदन से किया स्वागत देश भर कि पंचायतों को रैंकिंग के आधार पर माननीय प्रधानमंत्री नरेंद्र मोदी के द्वारा गणतंत्र दिवस के अवसर पर सम्मानित किए जाने हेतु चयन किया गया था साजपानी ओर कु डारी ग्राम पंचायत राजधानी दिल्ली के लाल किले में प्रधानमंत्री माननीय नरेंद्र मोदी जी के कर कमलों से सम्मानित किया गया। देश की ग्राम पंचायतों को मिल रहा है सम्मान ग्राम पंचायत साजपानी ने देश भर में शासन की

जनकल्याणकारी योजनाओं में गांव की पहचान बनाई है। मध्यप्रदेश के सिवनी जिले के आदिवासी ब्लाक धनोरा की ग्राम पंचायत साजपानी और कुडारी का चयन देश भर की बेस्ट ग्राम पंचायत में किया गया गौरव की बात है बेस्ट ग्राम पंचायतों के सरपंचों को प्रधानमंत्री मोदी के द्वारा गणतंत्र दिवस के अवसर पर लालकिले में सम्मानित किया गया। जनपद पंचायत धनौरा परिवार एवं ग्राम पंचायत साजपानी टीम व समस्त ग्रामवासियों कि बड़ी संख्या में उपस्थिति रही।

छात्रों में आत्महत्या और मानसिक तनाव रोकने जिला राष्ट्रीय टास्क फोर्स इकाई का हुआ गठन

युवाओं में आत्महत्या और मानसिक अवसाद रोकना हमारा नैतिक कर्तव्य - कलेक्टर

सिवनी (स्वतंत्रमत)

देश के शैक्षणिक संस्थानों में छात्रों की बढ़ती आत्महत्या की गंभीर स्थिति पर माननीय सर्वोच्च न्यायालय के निर्देश के अनुपालन में मध्यप्रदेश शासन, उच्च शिक्षा विभाग के सभी शासकीय और प्राइवेट कॉलेजों में राष्ट्रीय टास्क फोर्स इकाइयों का गठन किया जाना है। इसी अनुक्रम में, जिला कलेक्टर की अध्यक्षता में प्रधानमंत्री कॉलेज ऑफ एक्सीलेंस में राष्ट्रीय टास्क फोर्स (एनटीएफ) की जिला इकाई का गठन किया गया।

एनटीएफ की जिला इकाई की बैठक को संबोधित करते हुए जिला कलेक्टर शीतला पटले ने कहा कि जिले के सभी शैक्षणिक संस्थानों में छात्रों के मानसिक स्वास्थ्य को मजबूत बनाने के लिए ध्यान देना होगा। कलेक्टर ने निर्देशित करते हुए कहा कि सभी कॉलेजों में प्रेरणाप्रद जीवन, आत्मकथा और प्रेरक साहित्य छात्र-छात्राओं के लिए उपलब्ध कराया जाना चाहिए. सभी संस्थाओं में एनटीएफ इकाइयों के अंतर्गत अभिभावक-शिक्षक संघ स्थापित कर सक्रिय संवाद स्थापित करना होगा. कलेक्टर ने कहा कि क्लब- कल्चर के माध्यम से छात्र-छात्राओं का मानसिक दबाव कम किया जा सकता है. कलेक्टर ने कहा कि संस्थानों में प्रवेश के समय कैंप और शिविर लगाकर छात्र-छात्राओं में मानसिक स्वास्थ्य समस्याओं का पता लगाया जाना



सुनिश्चित किया जाए. बेहतर मानसिक स्वास्थ्य के लिए समय-समय पर कार्यशालाएं आयोजित होंनी चाहिए. कलेक्टर ने कहा कि शिक्षा संस्थानों को तंबाकू और नशा मुक्त परिसर बनाने की पहल सुनिश्चित करना होगा. कलेक्टर शीतला पटले ने कहा कि छात्रों में आत्महत्या और मानसिक तनाव को रोकना हमारा नैतिक दायित्व है। जिला एनटीएफ के सचिव डॉ. रविशंकर नाग ने कहा कि जिला राष्ट्रीय टास्क फोर्स इकाई सभी शैक्षणिक संस्थानों, विद्यार्थियों, अभिभावकों, शिक्षकों और मानसिक स्वास्थ्य विशेषज्ञों से अपेक्षा करती है कि छात्र कल्याण को सशक्त बनाने में सभी अपना सक्रिय सहयोग सुनिश्चित करें। एनटीएफ की बैठक में जनभागीदारी अध्यक्ष अजय बाबा पांडेय, एडीशनल एसपी दीपक मिश्रा, स्पোর্ट्स ऑफिसर केंसी राउर, डॉ.मनोज टेंभरे, प्रो. गणेश मंतारे, प्रो. रंजीता कमलेश, बाल संरक्षण

अधिकारी विकास दुबे समेत जिला एनटीएफ इकाई के सभी सदस्य मौजूद रहे। राष्ट्रीय टास्क फोर्स की जिला इकाई में ये रहेंगे सदस्य प्रधानमंत्री कॉलेज ऑफ एक्सीलेंस के प्राचार्य डॉ. रविशंकर नाग ने बताया कि जिले में छात्रों में आत्महत्या, मानसिक तनाव को रोकने तथा मानसिक स्वास्थ्य को देखभाल के लिए उच्च शिक्षा विभाग के तहत जिले में गठित राष्ट्रीय टास्क फोर्स) इकाई में, जिला कलेक्टर अध्यक्ष होंगे. जिले के पुलिस अधीक्षक उपाध्यक्ष और प्रधानमंत्री कॉलेज ऑफ एक्सीलेंस के प्राचार्य सचिव के रूप में कार्य करेंगे. जिले के सीएमएचओ डॉ जयपाल सिंह ठाकुर, जिला मनोविज्ञानी डॉ. जयज काकोडिया, एनजीओ प्रतिनिधि के रूप में बंदी प्रसाद सनोडिया, महिला एवं बाल विकास विभाग के अधिकारी मनोज लारोकर तथा डॉ रामकुमार नायक प्राचार्य प्रतिनिधि के रूप में

एनटीएफ के सदस्य होंगे. जिला चिकित्सालय के मनोविशेषज्ञ डॉ उमेश पाठक विशेष आमंत्रित सदस्य होंगे. राहुल पन्डे और मीनाक्षी लांजेवर छात्र सदस्य के रूप में शामिल रहेंगे।

जिला एनटीएफ का उद्देश्य छात्रों में आत्महत्या के कार्यों का पता लगाना, जिले के सभी सरकारी और प्राइवेट कॉलेजों में मानसिक स्वास्थ्य को मजबूत बनाने के उपाय सुझाना और आत्महत्या की घटनाओं को रोकने के लिए व्यवहारिक नीतियाँ का अनुसरण करना है। रैगिंग, शैक्षणिक दबाव, आर्थिक तनाव और भेदभाव जैसे पहलुओं पर विशेष ध्यान देकर छात्र-छात्राओं की कार्डसिलिंग भी की जाएगी. डॉ नाग ने बताया कि जिला टास्क फोर्स के अंतर्गत जिले के सभी सरकारी और प्राइवेट कॉलेजों में भी स्वास्थ्य क्लब का गठन किया जाएगा, जिसमें एनसीसी, एनएसएस और खेल विधाओं से दो-दो छात्रों का चयन किया जाएगा. बताया कि हर कॉलेज में मानसिक अवसाद से ग्रस्त छात्र-छात्राओं की यथासंभव पहचान कर स्वस्थ और सफल जीवन के लिए प्रेरित किया जाएगा. स्वास्थ्य विभाग के जिला मुख्य चिकित्सा एवं स्वास्थ्य अधिकारी से समन्वय बनाते हुए जिले के मेडिकल कॉलेज के विशेषज्ञों को भी छात्र छात्राओं की कार्डसिलिंग और परिचर्चा तथा कार्यशाला में समय-समय पर आमंत्रित किया जाएगा.

सड़क हादसे में एक युवक की मौत, तीन गंभीर रूप से घायल

सिवनी (स्वतंत्रमत)

प्रत्यक्ष दर्शियों के अनुसार दुर्घटना का कारण म पुलिस थाना उगली जांच में जुटी हुई है, यह दुर्घटना अज्ञात वाहन से हुई है, या दोनों मोटरसाइकिल आपस में टकराई हैं, यह जांच का विषय है,पुलिस थाना प्रभारी सदानंद गोदेवार से प्राप्त जानकारी के अनुसार उगली के निकट ग्राम खैरी के पारस बिसेन और सतमी बिसेन दोनों काका भतीजे एक वाहन में सवार थे, दूसरे वाहन में उगली के दो युवक रितेश परते और तुषार राने थे, जिसमें चारों ही युवक गंभीर रूप से घायल हो गए थे,जिन्हें शीघ्र केवलारी सामुदायिक स्वास्थ्य केंद्र ले जाया गया जहां प्राथमिक उपचार के दौरान तुषार राने जाती हल्का उगली निवासी की

गत दिवस 26 जनवरी की देर शाम को पुलिस थाना उगली के अंतर्गत उगली-केवलारी मार्ग पर एक गंभीर सड़क दुर्घटना में एक युवक की घटना स्थल पर मृत्यु हो गई और तीन युवक गंभीर रूप से घायल हो गए थे

मृत्यु होने की पुष्टि डॉक्टर के द्वारा की गई. अन्य घायलों को गंभीर अवस्था में जिला अस्पताल सिवनी रेफर किया गया, जहां देर रात्रि में हालात और बिगड़ने के कारण दो युवक पारस और सतमी बिसेन इन दोनों को नागपुर निजी चिकित्सालय में भर्ती कराया गया, रितेश परते का इलाज सिवनी में किया जा रहा है, वही तुषार राने के शव का अगले दिन सुबह पोस्टमार्टम पश्चात परिजनों को सौंप दिया गया, थाना प्रभारी सदानंद गोदेवार ने बताया कि केवलारी

स्वास्थ्य केंद्र में उपचार के दौरान सभी घायलों की जांच पुलिस थाना केवलारी के द्वारा की जा रही है, 26 जनवरी के दिन इस वीभत्स भयंकर सड़क दुर्घटना में एक युवक की असाधारण मृत्यु होने से समूचे क्षेत्र में शोक की लहर व्याप्त है, नागपुर में उपचारार्थ घायल के परिजनों से संपर्क करने पर पता चला कि पारस बिसेन गंभीर रूप से घायल है, जिनकी चेहरे में गंभीर चोट आई है और अगले 4 दिन के बाद सर्जरी की जाएगी, लेकिन इस पूरे मामले में थाना प्रभारी उगली

का कहना है,कि यदि चालक हेलमेट पहने होते तो दुर्घटना में इतना भयंकर मोड़ नहीं आता हमारे द्वारा नियमित इस क्षेत्र के लोगों को जागरूक करते हुए दो पहिया वाहनों को हेलमेट लगाने के लिए समझाया भी जाता है, चौपाया वाहनों को सीट बेल्ट लगाने की हिदायत दी जाती है,लेकिन फिर भी सड़क दुर्घटनाओं से सीख नहीं लेते हैं और आए दिन फराटे भरते हुए तेजी से वाहन दौड़ाते हुए इस क्षेत्र के लोग आसामिक सड़क दुर्घटना का शिकार होते जा रहे हैं।

सुबह की सैर के साथ क्रिकेट के मैचों का आनंद उठा रहे हैं दर्शक

सिवनी (स्वतंत्रमत)

पालिटेक्निक कालेज मैदान में खेली जा रही सद्भाव आक्सन प्रीमियर लीग वेटरन वर्ग क्रिकेट प्रतियोगिता में दर्शकों का इजाफा दिनों-दिन बढ़ता जा रहा है सुबह की सैर के साथ खेल का आनंद लेने भारी तादात में पाली मैदान पहुंच रहे हैं। टीम आनरों की अलग-अलग टीमों के बीच हर दिन दो मैचों की श्रृंखला में वेटरन वर्ग के जबरदस्त मुकाबले देखने को मिल रहे हैं। 28 जनवरी को सुबह 7.30 बजे से खेला गया पहला मैच धनेन्द्र 11 और एवी 11 के मध्य रोमांच भरा रहा। पहले बल्लेबाजी करने मैदान में उतरे धनेन्द्र 11 के खिलाड़ियों ने अपने निर्धारित 10 ओवरों में 3 विकेट खोकर 107 बनाए धनेन्द्र 11 की ओर से खेलते हुए एडवोकेट नीरज तिवारी ने 25 रनों का योगदान दिया वहीं नरेंद्र देशमुख ने 21 गेंदों पर प्रहार करते हुए 5 गगनचुंबी छक्के और 2 चोर्टों की मदद से 49 रन बनाकर नाबाद रहे इस तरह एवी 11 के समक्ष 108 रनों लक्ष्य रखा गया विरोधी टीम ने भी कमर कसकर बल्लेबाजी करते हुए अपने 4 विकेट गंवाकर 8.3 ओवर में ही लक्ष्य भेदकर 6 विकेट से जीत हासिल कर लिया टीम एवी 11 की ओर से आसिफ खान ने शानदार बल्लेबाजी का प्रदर्शन करते हुए 18 गेंदों का सामना करते हुए 39 रन बनाकर नाबाद रहे वहीं डॉ नितिन कटरे ने 18 रन, दिनेश नामदेव 13 रन अपनी टीम के लिए जोड़े अगले बल्लेबाज आरिफ अरी ने 11 गेंदों का सामना करते हुए 25 रनों की महत्वपूर्ण पारी खेलकर टीम को विजय श्री दिलाई और इस मैच के मैन ऑफ द मैच बने। आज का दूसरा मैच पटेल 11 और फ्रेंड्स क्लब के मध्य खेला गया जिसमें पहले बल्लेबाजी करते हुए पटेल 11 के कप्तान ओपनर बल्लेबाज इमरान पटेल ने अपने लानबाव शाट खेलते हुए टूफानी की रफ्तार से 33 गेंदों का सामना कर 79 रनों की पारी खेली।

मैं मेरा सही नाम अमित जायसवाल पिता श्री कृष्णशंकर जायसवाल है मेरी उम्र-46 वर्ष, मैं ग्राम पलारी छिड़िया, तह व जिला सिवनी का निवासी हूँ चूँकि मेरा 10 वीं एवं 12 वीं की अंक सूची में मेरा नाम त्रुटि पूर्ण नाम अमित कुमार जायसवाल अंकित है, मेरे आधार कार्ड एवं पेन कार्ड में मेरा सही नाम अमित जायसवाल अंकित है भविष्य में मैं मेरे सही नाम अमित जायसवाल का ही उपयोग करूंगा तथा मुझे इसी नाम से जाना पहचाना जाऊंगा।

मैं मेरा सही नाम अमित जायसवाल पिता श्री कृष्णशंकर जायसवाल है मेरी उम्र-46 वर्ष, मैं ग्राम पलारी छिड़िया, तह व जिला सिवनी का निवासी हूँ चूँकि मेरा 10 वीं एवं 12 वीं की अंक सूची में मेरा नाम त्रुटि पूर्ण नाम अमित कुमार जायसवाल अंकित है, मेरे आधार कार्ड एवं पेन कार्ड में मेरा सही नाम अमित जायसवाल अंकित है भविष्य में मैं मेरे सही नाम अमित जायसवाल का ही उपयोग करूंगा तथा मुझे इसी नाम से जाना पहचाना जाऊंगा।